

एकाधिकार कापूस खरेदी योजनेतर्गत
शेतकऱ्यांनी भांडवल उभारणी निधीत जमा
केलेल्या रक्कमेची परतफेड करण्याबाबत..

महाराष्ट्र शासन
शासन निर्णय क्र.कापूस-१००६/प्र.क्र.२०/१०-स,
सहकार, पणन व वस्त्रोद्योग विभाग,
मंत्रालय विस्तार, मुंबई- ४०० ०३२,
दिनांक :- २३ जून, २००६.

- वाचा : १) शासन निर्णय क्र.कापूस-१००५/प्र.क्र.४३/१०-स, दिनांक २ जानेवारी, २००६.
२) शासन निर्णय क्र.कापूस-१००५/प्र.क्र.४३/१०-स, दिनांक १८ फेब्रुवारी, २००६.
३) शासन निर्णय क्र.कापूस-१००५/प्र.क्र.४३/१०-स, दिनांक १० मार्च, २००६.
४) शासन निर्णय क्र.कापूस-१००५/प्र.क्र.४३/१०-स, दिनांक २१ मार्च, २००६.
५) शासन निर्णय क्र.बीजीटी-१००६/प्र.क्र.५०/१७-स, दिनांक ५ एप्रिल, २००६.
६) शासन निर्णय क्र.कापूस-१००६/प्र.क्र.२०/१०-स, दिनांक १६ मे, २००६.

प्रस्तावना :- एका विशेष योजनेन्वये विदर्भातील विशेषतः कापूस उत्पादक शेतकऱ्यांना दिलासा देण्यासाठी एकाधिकार कापूस खरेदी योजनेतर्गत भांडवल उभारणी निधीमध्ये शेतकऱ्यांची जमा असलेली रक्कम शेतकऱ्यांना व्याजासह परत करण्याचा निर्णय शासनाने घेतला आहे. त्यातील रुपये ३५० कोटी एवढी रक्कम सन २००५-०६ या आर्थिक वर्षात व उर्वरित रक्कम सन २००६-०७ या वर्षात देण्याच्या निर्णयास शासनाने संदर्भाधीन क्रमांक १ येथील शासन निर्णयान्वये प्रशासकीय मान्यता दिलेली आहे.

सदर योजनेतील पहिल्या हप्त्याची रक्कम रुपये ३५०,००,००,०००/- (रुपये तीनशे पन्नास कोटी फक्त) महाराष्ट्र राज्य सहकारी कापूस उत्पादक पणन महासंघास पुढीलप्रमाणे देण्यात आली आहे. रुपये २००,००,००,०००/- (रुपये दोनशे कोटी फक्त) संदर्भाधीन शासन निर्णय दिनांक १८.२.२००६ अन्वये, रुपये १००,००,००,०००/- (रुपये शंभर कोटी फक्त) दिनांक १०.३.२००६ अन्वये व रुपये ५०,००,००,०००/- (रुपये पन्नास कोटी फक्त) दिनांक २१.३.२००६ अन्वये मंजूर-करण्यात आली आहेत. आता सदर योजनेतील दुसऱ्या हप्त्याची रक्कम रुपये ४१८,००,००,०००/- (रुपये चारशे अठरा कोटी फक्त) मंजूर करण्याची बाब शासनाच्या विचाराधीन होती. त्यापैकी रुपये १००,००,००,०००/- (रुपये शंभर कोटी फक्त) एवढी रक्कम महाराष्ट्र राज्य सहकारी कापूस उत्पादक पणन महासंघास देण्याबाबतचा निर्णय दिनांक १६.५.२००६ च्या शासन निर्णयानुसार झालेला आहे. आता उर्वरित रुपये ३१८ कोटीपैकी रुपये १५० कोटी महाराष्ट्र राज्य सहकारी कापूस उत्पादक पणन महासंघास देण्याबाबतचा प्रस्ताव विचाराधीन होता. त्याबाबत खालीलप्रमाणे निर्णय घेण्यात आला.

शासन निर्णय :- या विशेष योजनेखाली कापूस एकाधिकार योजनेतर्गत भांडवल उभारणी निधीमध्ये जमा असलेली रक्कम विदर्भातील कापूस उत्पादक शेतकऱ्यांना व्याजासह परत करण्यासाठी मंजूर करावयाची दुसऱ्या हप्त्याची रक्कम रुपये ४१८,००,००,०००/- (रुपये चारशे अठरा कोटी फक्त) पैकी रुपये १५०,००,००,०००/- (रुपये एकशे पन्नास कोटी फक्त) एवढी रक्कम दुसऱ्या हप्त्यापोटी महाराष्ट्र राज्य सहकारी कापूस उत्पादक पणन महासंघास मंजूर करून कर्ज म्हणून वितरित करण्यासाठी मान्यता देण्यात येत आहे. इतर अटी व शर्ती शासन निर्णय क्र.कापूस-१००५/प्र.क्र.४३/१०-स, दिनांक १८ फेब्रुवारी, २००६ मध्ये नमूद केल्यानुसार कायम राहतील.

२. या कारणासाठी होणारा खर्च सहकार, पणन व वस्त्रोद्योग विभाग, मागणी क्रमांक "व्ही-५, ६४२५, सहकारासाठी कर्जे, (००) १०८, इतर सहकारी संस्थांना कर्जे, (एक) पणन सहकारी संस्था (०१) (०३) कापूस प्रापण योजनेच्या कार्यन्वयनासाठी सीमांतिक रक्कम (६४२५ ००६४) (योजनेतर), ४८ कर्जे" या लेखाशिर्षाखाली, सन २००६-०७ या आर्थिक वर्षात मंजूर केलेल्या तरतूदीतून भागविण्यात यावा.

३. सदर कर्जाची रक्कम अधिदान व लेखाधिकारी, मुंबई येथून काढण्याचे व ती महाराष्ट्र राज्य सहकारी कापूस उत्पादक पणन महासंघ, मुंबई या संस्थेस अदा करण्यासाठी श्री.श.मा.साठे, अवर सचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी, तसेच श्रीमती.म.दे.केदार, उपसचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी म्हणून घोषित करण्यात येत आहे.

४. सदर धनादेश पुढीलप्रमाणे काढण्यात यावा :-

"THE MAHARASHTRA STATE CO-OPERATIVE COTTON GROWERS' MARKETING FEDERATION LTD., MUMBAI."

५. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक ६७८/२००६/व्यय-२, दिनांक २३ जून, २००६ व अनौपचारिक संदर्भ क्रमांक ४३/अर्थोपाय, दिनांक २३ जून, २००६ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०६३०१२३४३२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(कैलास भंडलकर)
अवर सचिव, महाराष्ट्र शासन,
सहकार, पणन व वस्त्रोद्योग विभाग.

प्रत :-

- १) सहकार आयुक्त व निबंधक, सहकारी संस्था, महाराष्ट्र राज्य, पुणे,
- २) पणन संचालक, महाराष्ट्र राज्य, पुणे,
- ३) महालेखापाल, महाराष्ट्र-१, लेखा व अनुज्ञेयता/ लेखापरीक्षा, मुंबई,
- ४) अधिदान व लेखा अधिकारी, मुंबई,
- ५) निवासी लेखापरीक्षा अधिकारी, मुंबई,
- ६) वित्त विभाग (व्यय-२/अर्थोपाय/अर्थसंकल्प-२/अर्थसंकल्प-१२), मंत्रालय, मुंबई,
- ७) अवर सचिव, रोखशाखा, सहकार व वस्त्रोद्योग विभाग विभाग (३ प्रती),
- ८) व्यवस्थापकीय संचालक, महा.राज्य सह. कापूस उत्पा. पणन महासंघ म, मुंबई,
- ९) व्यवस्थापकीय संचालक, महाराष्ट्र राज्य सहकारी बँक, फोर्ट, मुंबई.
- १०) कार्यासन अधिकारी १-स, १६-स, १७-स, स.प. व व. विभाग, मंत्रालय, मुंबई,
- ११) निवड नस्ती.